

# گھریلو اختلافات کے عوامل اور اسکے علاج

<"xml encoding="UTF-8?">



بسمہ تعالیٰ

گھریلو اختلافات کے عوامل اور اسکے علاج  
فدا حسین حلیمی (بلتستانی)

پیشکش : امام حسین علیہ السلام فاؤنڈیشن

عام طور پر یہ کہا جاتا ہے اور یہ کہنا بے جا بھی نہیں کہ انسان فطری طور پر اجتماعی اور معاشرتی زندگی کرنے کی طرف میل رکھتا ہے اور یہ اس لیے بھی ہے کہ اسی راہ سے ہی ہر فرد کی مادی اور معنوی ضروریات پوری ہو جاتی ہیں؛ کیونکہ انسان کی بعض مادی اور معنوی ضروریات ایسی ہوتی ہیں جو جب تک معاشرتی اور اجتماعی صورت میں زندگی نہ گزارے؛ اس وقت تک اس کی یہ ضروریات پوری نہیں ہوتی؛ لہذا ہمیں بھی اجتماعی زندگی کی اہمیت اور قدر و قیمت انہی مادی اور معنوی ضروریات میں ڈھونڈنا ہوگا؛ چنانچہ ان ضرورتوں کو معلوم کرنے کے لیے ہم دوسروں کی طرف محتاج ہونے کو زندگی کے مختلف مراحل میں ہم دیکھ سکتے ہیں۔

پہلا مرحلہ: انسان کے اس عالم ہستی میں قدم رکھنے کے لیے دوسروں کی طرف محتاج ہے جیسا کہ بچہ کی ضرورت ماں باپ کی طرف جب تک ماں باپ کا تصور نہ ہو اس وقت تک کسی بچے کا اس دنیا میں قدم رکھنا قانون طبیعت کے خلاف ہے۔

دوسرا مرحلہ: اسی طرح دنیا میں آنے کے بعد زندگی کے مختلف مراحل میں دوسروں کی طرف محتاج ہوتا؛ جیسا کہ بچے کی نشوونما؛ نگہداری اور پرورش کے لیے وہ ڈائریکٹ اپنی ماں کی طرف محتاج ہوتا ہے یا تو بلواسطہ؛ تحصیل علم؛ کمالات اور معرفت حاصل کرنے کے لیے دوسروں کی طرف محتاج ہوتا ہے۔

پس انسان جب اپنی اصل وجود میں دوسروں کی طرف محتاج اور ضرورت مند ہے تو پھر ان ضرورتوں اور حاجتوں کی تقاضوں کا بھی خیال رکھنا چاہیے۔ تاہم بسا اوقات ایسے عوامل وجود رکھتے ہیں جنکی وجہ سے اس اجتماعی زندگی سے نہ صرف وہ ضروریات پوری نہیں ہوتی؛ بلکہ الٹا اسے نقصان اٹھانا بھی پڑتا ہے اور رفتہ رفتہ

اجتماعی زندگی پاش پاش ہو کر رہ جاتی ہے اور ایک معاشرے کے اندر یا ایک فیملی کی شکل میں ساتھ زندگی کرنے والوں کی درمیاں دشمنی اور ناچاکی پیدا ہو جاتی ہے ۔

ہاں ایک نکتے کی طرف متوجہ رہنا انتہائی ضروری ہے وہ یہ ہے کہ جب اجتماعی اور سماجی زندگی کی بات ہوتی ہے تو اس اجتماعی زندگی میں فیملی اوگھریلو زندگی کی اہمیت سب سے زیادہ ہے اور خانوادگی محیط میں ہی انسان کے اکثر مادی اور معنوی ضروریات پوری ہو جاتی ہے لہذا اجتماعی اور معاشرتی زندگی میں فیملی زندگی کی اہمیت بہت ہی نمایاں ہے ۔ چنانچہ اس اہمیت کو مد نظر رکھتے ہوئے ہم یہاں بطور مثال گھریلو زندگی کو سامنے رہ کر اعضاء خانوادہ کے درمیاں اختلافات پیدا کرنے والی اور ان اعضاء کے درمیاں اہمی الفت اور یک جہتی کو نقصان پہنچانے والی بعض عوامل کی طرف اشارہ کرنے کے بعد ان عوامل کی ریشہ کنی اور ان اختلافات کو ختم کرنے یا کم کرنے والی راہوں کی طرف اشارہ کرنے کی کوشش کرتے ہیں ۔

**فیملی زندگی میں اختلافات کے موجب عوامل ۔**

**۱: سوء ظن اور بد گمانی ۔**

دوسروں کی نسبت سوء ظن (منفی سوچ) اور بد گمانی ان اخلاقی رذائل میں سے شمار ہوتا ہے جو فیملی؛ ہمسائیگی؛ اور دیگر اجتماعی اور سماجی مناسبات اور ارتباطات پر منفی اثر چھوڑتا ہے اور ان باہمی ارتباطات کو مختل یا سست کر دیتا ہے اور بعض دیگر گناہوں کے انجام پانے کا زمینہ فراہم کر دیتا ہے۔ سو بد گمانی سے جو سب سے بڑا نقصان ہوتا ہے وہ فیملی اعضاء اور معاشرے کی افراد کے درمیاں سے روح اعتماد اور اطمینان کا اٹھ جانا ہے یونہی معاشرتی زندگی میں بد اعتمادی پھیل جاتی ہے جو رفتہ رفتہ جا کر رشتداروں کے درمیاں خونی اور سببی رشتوں کے ٹوٹ جانے کا سبب بنتی ہے ۔ اسلیئے مکتب اسلام؛ ایمان لانے والوں کو اس برے اخلاقی صفت سے بچ کے رہنے اور اس کے مقابلے میں دوسروں پر اعتماد کرنے اور حسن ظن رکھنے کی دعوت دیتا ہے۔ چنانچہ ارشاد باری تعالیٰ ہوتا ہے ۔ (يَا أَيُّهَا الَّذِينَ ءَامَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ ثَمٌّ ) ۔ اے ایمان والو! بہت سی بدگمانیوں سے بچو، بعض بدگمانیاں یقیناً گناہ ہیں۔

اسی طرح معصومین کے ارشادات میں بھی انسان کے اپنے بارے میں سوء ظن رکھنے جبکہ دوسروں کے بارے میں حسن ظن اور مثبت سوچ رکھنے کی تاکید کی ہے ۔ چنانچہ اسی بارے میں رسول صلعمؐ سے روایت ہے آپ فرماتے ہیں ۔ بد گمانی سے بچ کے رہو کیونکہ بد گمانی اور سوء ظن بتدریج قسم کا جھوٹ ہے ( بحار الانوار: ج 72: ص 195 )

اسی طرح بد گمانی کی مذمت میں امیر المؤمنینؑ فرماتے ہیں : پروردگار عالم کسی مومن کو ایمان لانے کے بعد عذاب نہیں کرتا سوائے بدگمانی اور بد خلقی کے ۔

اسی طرح روایات میں بد گمانی کے منفی اثرات جو معاشرتی زندگی پر مترتب ہوتے ہیں انکی طرف بھی اشارہ ہوا ہے اور انہی اثرات میں سے بعض یوں بیان ہوئے ہیں 1: عبادات کا فاسد ہوجانا 2: گناہوں کا بوجھ سنگین ہونا 3: معاشرہ؛ صلح و صفائی کے فقدان کا شکار ہونا۔

چنانچہ امام سجاد صحیفہ سجادیہ میں اس خطرناک بیماری سے نجات پانے کی دعاء کرتے ہیں اور فرماتے ہیں ۔ومن ظنة اهل الصالح الثقة ۔ پروردگارا میرے بارے میں صالح افراد کی بد گمانیوں کو اطمینان اور اعتماد میں تبدیل فرما ! لہذا اسی خطرناک بیماری کا ٹور ایک دوسرے کے اوپر حسن ظن رکھنا اور جتنا بھی ہو سکھے دوسروں کے نامناسب کردار کو خیر اور اچھائی پر حمل کرنا ہے اگر انسان اپنے اندر دوسروں کو مثبت نگاہ سے دیکھنے کی عادت ڈالے تو خود بخود اسے بہت ساری بیماریوں سے چھوٹکارا حاصل ہو جائے گا ۔

اخلاقی برائیوں میں سے ایک اور انتہائی خطرناک بیماری جو خود بہت سارے دیگر اخلاقی بیماریوں کو جنم دیتی ہے؛ اور اسی وجہ سے قرآن کریم نے قتل جیسے نا قابل معاف جرم کے نفسیاتی اسباب میں سے ایک سبب جس کی وجہ سے روئے زمین پر سب سے پہلا قتل؛ ہابیل کے ہاتھوں قابیل کا واقع ہوا جیسا کہ قرآن کریم سورۃ مائدہ میں اس بارے میں ارشاد فرماتا ہے ۔ **وَ اِثْلُ عَلَيْهِمْ نَبَاً ابْنُ ءَادَمَ بِالْحَقِّ اِذْ قَرَّبَا قُرْبَانًا فَتَقَبَّلَ مِنْ اَحَدِهِمَا وَ لَمْ يَتَقَبَّلْ مِنَ الْاٰخَرِ قَالَ لَاقُتِلَنَّكَ قَالَ اِنَّمَا يَتَقَبَّلُ اللّٰهُ مِنَ الْمُتَّقِينَ (غر الحکم ج: 2 ص: 857)**

ترجمہ: اور آپ انہیں آدم کے بیٹوں کا حقیقی قصہ سنائیں جب ان دونوں نے قربانی پیش کی تو ان میں سے ایک کی قربانی قبول ہوئی اور دوسرے کی قبول نہ ہوئی تو اس نے کہا: میں تجھے ضرور قتل کروں گا، (پہلے نے) کہا: اللہ تو صرف تقویٰ رکھنے والوں سے قبول کرتا ہے۔ ایسے ہی حضرت یعقوب پیغمبرؑ کے دیگر بیٹوں نے حسد کی بنا پر حضرت یوسفؑ کو چاہ کنعان میں پھینک دیا: **(اَقْتُلُوا يُوسُفَ اَوْ اَطْرَحُوْهُ اَرْضًا يَخْلُ لَكُمْ وَجْهٌ اَبْيَكُمْ وَ تَكُوْنُوْا مِنْ بَعْدِهِ قَوْمًا صَالِحِيْنَ)**۔  
(سورہ یوسف: 8)۔

تم لوگ یوسف کو قتل کردو یا کسی زمین میں پھینک دو تو باپ کا رخ تمہاری ہی طرف ہوجائے گا اور تم سب ان کے بعد صالح قوم بن جاؤ گے۔

اور جب یہ روحی بیماری فیملی اعضاء کے درمیان پھیل جائے اور خدا نخواستہ بھائی بھائی سے یا بہن بھائی سے یا ساس بہو سے تو پھر اس گھریلو اور فیملی زندگی میں افراد کے درمیان محبت؛ صمیمیت؛ اعتماد اور ہمدلی جیسی کوئی چیز باقی نہیں رہتی اور آہستہ آہستہ باہمی زندگی پاش پاش ہو کے رہ جاتی ہے ۔ اسیلے بعض علماء فرماتے ہیں حسد ایک فعال اور محرک احساس ہے جو انسان کے حرکات؛ سکنت اور رفتار و کردار اور تصمیم پر بہت بڑا اثر چھورتا ہے اور اجتماعی زندگی میں پیش آنے والی اکثر اختلافات؛ لڑائی جگڑے کی بنیادی جڑ حسد ہے یہی وجہ ہے روایات میں حسد کو کفر سے تعبیر کیا ہے ۔

### حسد کی بعض نشانیاں ۔

حضرت لقمان اپنے بیٹے کو نصیحت کرتے ہوئے حسد کی نشانیاں کچھ یوں بیان کرتے ہیں ۔

۱: حسد کرنے والا جسے حسد کرتا ہے اسکی غیبت کرتا ہے ۔

۲: اس کے حضور میں اسکی چاپلوسی کرتا ہے ۔

۳: وہ جب کسی مصیبت میں مبتلا ہوتا ہے تو اسکی مذمت اور سرزنش کرتا ہے ۔

حسد کے بعض منفی آثار روایات میں۔

۱: حسد نیکیوں کو اس طرح کھا جاتا ہے جس طرح آگ خشک لکڑی کو (4 غر الحکم ج: 1 ص: 266)

چھٹے امامؑ فرماتے ہیں: حسد ایمان کو تباہ کردیتا ہے ۔ حسد انسان کو غرور ؛ تکبر ؛ فخر فروشی ؛ میں مبتلا کردیتا ہے ۔ اور شیطان ملعون نے حسد کی بنا پر آدم کے سامنے سجدہ کرنے سے انکار کیا اور حکم الہی پر عمل کرنے سے بغاوت کیا ۔ (5 ۔ کافی ج: 2 ص: 307)۔

لہذا ہم سب کی ذمہ داری ہے کہ اس خطرناک بیماری کی اسکی مخرب آثار اور نشانیوں کے ذریعے نشاندہی کرنے کی کوشش کریں تاکہ اسے بچ کے رہ سکے ۔

### ۳: استہزا اور تمسخر ۔

معاشرتی زندگی کو پاش پاش کرنے اور اعضاء خانوادہ کے درمیان باہمی الفت ؛ محبت کو ختم کرکے انہیں ایک

دوسرے سے دور کرنے کی اسباب میں سے ایک اور اہم سبب ایک دوسرے کا مسخرہ کرنا اور مذاق اڑانا ہے؛ بعض لوگ مسخرہ کرنے اور مذاق اڑانے کے ذریعے دوسروں کی شخصیت کو نیچا دکھانے اور انکی اجتماعی موقعیت کو گٹھانے کی کوشش کرتے ہیں یہ لوگ دیگر افراد جنہیں اپنا ہم سلیقہ نہیں پاتا یا انہیں انکے اپنے مادی مفاد اور زندگی کے دیگر امور میں مزاحم دیکھتا ہے استہزا اور انکی شخصیت کی تحقیر کرنے کے ذریعے راستے سے ہٹانے کی کوشش کرتے ہیں اس امید کے ساتھ تاکہ انکا بھی معاشرتی اور فیملی زندگی میں کچھ نہ کچھ مقام بن جائے۔ بہر حال کسی بھی معاشرے اور فیملی کے متعدد افراد اور عضو ہوتے ہیں اور ان میں سے ہر ایک کا اپنا مقام اور سماجی موقعیت ہوتی ہے اور ہونا یہ چاہیے کہ اس مقام اور موقعیت سے معاشرتی اور فیملی محیط کو گرم رکھنے اور اسے مزید مضبوط اور مستحکم کرنے میں استفادہ ہونا چاہیے لیکن اسکی شخصیت کشی اور تحقیر و تمسخر سے نہ صرف اسکی شخصیت سے درست استفادہ ہوتا ہے بلکہ الٹا نقصان پہنچنے کے ساتھ ساتھ اسکی روح پر برا اثر پڑتا ہے اور اسکی اندر روح انتقام اُجاگر ہو جاتی ہے اور اپنے مد مقابل سے انتقام لینے اور اسکو نقصان پہنچانے کے درپے ہو جاتا ہے اور ایسے غم و اندہ اس پر طاری ہوتا ہے جسے اسکو نفسیاتی اور روانی بیماری میں مبتلا کر دیتا ہے۔ اور نہ صرف معاشرے میں اسکی وقار اور شخصیت خدشہ دار ہو جاتی ہے بلکہ فردی زندگی میں بھی بری طرح شکست کھا جاتا ہے۔ چنانچہ قرآن کریم نے ان منفی اثرات کو سامنے رکھتے ہوئے مختلف مقامات پر اس برے صفت سے پرہیز کرنے کا حکم دیتا ہے اور اسے منافقین اور کافروں کی اصاف میں سے قرار دیا ہے لہذا سورۃ حجرات میں ارشاد باری تعالیٰ ہوتا ہے: **يَا أَيُّهَا الَّذِينَ ءَامَنُوا لَا يَسْخَرْ قَوْمٌ مِّن قَوْمٍ عَسَىٰ أَن يَكُونُوا خَيْرًا مِّنْهُمْ وَلَا نِسَاءٌ مِّن نِّسَاءٍ عَسَىٰ أَن يَكُنَّ خَيْرًا مِّنْهُنَّ وَلَا تَلْمِزُوا أَنفُسَكُمْ وَلَا تَنَابَزُوا بِاللِّقَابِ بئسَ الإِسْمُ الْفُسُوقُ بَعْدَ الْإِيمَانِ وَمَن لَّمْ يَتُبْ فَأُولَٰئِكَ هُمُ الظَّالِمُونَ (لَقمان/۸۱)۔**

اے ایمان والو! کوئی قوم کسی قوم سے تمسخر نہ کرے، ہو سکتا ہے کہ وہ لوگ ان سے بہتر ہوں اور نہ ہی عورتیں عورتوں کا مذاق اڑائیں ممکن ہے کہ یہ ان سے بہتر ہوں اور آپس میں ایک دوسرے پر عیب نہ لگایا کرو اور ایک دوسرے کو برے القاب سے یاد نہ کیا کرو، ایمان لانے کے بعد برا نام لینا نامناسب ہے اور جو لوگ باز نہیں آتے پس وہی لوگ ظالم ہیں۔ پس اس آیہ مبارکہ سے یہ معلوم ہوتا ہے کسی بھی شخص کو یہ حق نہیں ملتا کی وہ کسی مومن کی استہزا اور مسخرہ کرے۔ بلکہ مؤمن کو چاہیے کہ وہ ہمیشہ متواضع رہے اور اپنے آپ کو دوسرے مؤمنین کے سامنے ذلیل اور پست دیکھے اور یہ کہنا کہ مؤمن عزیز ہے مؤمن کی عزت کرنی چاہے اسکا مطلب یہ ہے کہ سب کی ذمہ داری ہے کہ وہ مؤمن کی عزت اور ابرو کا خیال رکھے اور اسکی نظر میں کتنے ہی گرا ہوا گھٹیا شخص کیوں ہی نہ ہو پھر بھی اپنے کو اسے اچھا اور بڑا نہ سمجھے۔ اسیلے امام سجاد دعائے مکارم اخلاق میں اس طرح دعا فرماتے ہیں **ولا ترفعنی فی الناس درجہ** — (صحیفہ سجادیۃ/دعاء مکارم الاخلاق/)۔ پروردگارا توفیق عطا فرما کہ لوگ میرا مقام یہ بڑاے مگر یہ کہ خود کو اتنا ہی کمتر بنا دوں؛ مجھے ظاہری طور پر بڑائی نہ دے مگر یہ کہ مجھ کو باطنی طور پر اپنے نفس کے نزدیک اتنا ہی پست کر دے خود سازی اور تربیت نفس کی لیے بہترین راہ بھی یہی ہے کہ انسان ہمیشہ اپنے آپ کو حقیر؛ ناقص اور کمتر دیکھے۔

**بے اعتنائی اور منہ بنا کر پیش آنا۔۔**

گفتگو میں دوسروں کے ساتھ بے اعتنائی اور منہ بنا کی پیش آنا معاشرتی زندگی پر برباد کن اور ویران گر اثر چھوڑتا ہے ایک طرف معاشرتی اور فیملی اعضاء کے درمیان انس و محبت اور ہمدلی کو ختم کر دیتا ہے اور انکی درمیان خواہ ناخواہ فاصلہ ڈال دیتا ہے تو دوسری طرف ایک دوسرے کی نسبت احساس مسئولیت اور ہم دردی کو کمزور کر دیتا ہے اور یہ دل سردی آہستہ آہستہ دشمنی اور نا چاکی مین تبدیل ہو جاتا ہے قرآن کریم نے سورہ

عبس میں ایک شخص کے کسی دوسرے شخص کے ساتھ بے اعتنائی کے ساتھ پیش آنے اور توجہ نہ دینے کی سخت مذمت کی ہے چنانچہ ارشاد باری تعالیٰ ہوتا ہے **عبس و تولى ان جائه الاعمى** ..... (عبس/۱۴) اسی طرح سورہ لقمان میں بھی پروردگار عالم حضرت لقمان حکیم کی زبانی اس نصیحت کو نقل کرتا ہے جس میں حضرت لقمان اپنے بیٹے کو نصیحت کرتے ہوئے اسی نکتے کی طرف اشارہ کرتے ہیں؛ اور اس برے صفت کو دیگر اخلاقی برائیوں خود پسندی؛ تکبر؛ فخر فروشی اور تند خوئی کے ساتھ ذکر کی ہیں لہذا مومن کو چاہیے کہ وہ معاشرتی اور فیملی زندگی میں اپنی روح کو اس برے صفت سے پاک رکھا جائے اور ہمیشہ نرم خوئی نرم مزاجی محبت اور خندہ پیشانی کے ساتھ پیش آئے جو پیغمبر اکرم کے صفات میں سے ہے (آل عمران/۱۵۹)۔ یہ ہیں وہ بعض اسباب جن سے معاشرتی اور فیملی زندگی میں اختلاف پھیل جاتا ہے ۔

### باہمی اختلافات کو دور کرنے کا طریقہ ۔

اب ہم ایسے اسباب اور راستوں کے بیاں کوشش کریں گے کہ جنکے ذریعے ان اختلافات کی ریشہ کنی ہونے کے ساتھ ساتھ ان اختلافات کی وجہ سے پیش آنے والی ناچاکی اور دشمنی کو دوستی اور ہمدلی میں چینج کر سکے؛ انہی اسباب کی طرف اشارہ کرتے ہوئے امیر المومنین علی فرماتے ہیں تین چیزیں افراد کے درمیان دوستی اور محبت کے مضبوط ہونے کا سبب بنتے ہیں وہ تین ہیں (۱): تواضع اور فروتنی (۲) : مدارا اور نیک برتاو (۳) : حسن خلق (غرر الحکم ج ۲ / 1506 / ح 4684)۔

### ۱: تقوا اور پرہیزگاری

تقویٰ سے مراد یہ کہ انسان اپنے نفس کے اندر ایک ایسی حالت پیدا کرے جسکی وجہ سے انسان خود ساختہ طور پر اپنے آپ کو ہر حالت میں گناہوں سے بچا سکے تقویٰ کا حاصل کرنا عبادت ہے بلکہ فلسفہ عبادت بدنی اور مالی اور اخلاقی حصول تقویٰ ہے لہذا تمام مومنین کی ذمہ داری ہے کہ ایک دوسرے کو میٹھی زبان اور اچھے اخلاق کے ذریعے تقوا کی طرف دعوت دے چنانچہ تقویٰ جب معاشرتی اور ایک گھریلو زندگی میں آجائے تو پھر اس معاشرے اور فیملی کی آپس میں متحد ہونے اور بٹے میکوئی دیر نہیں لگتا اور معاشرتی زندگی میں پیش آنے والی اکثر اختلافات اور برائیاں خود بخود ختم ہو جائیں گئے چنانچہ صادق آل محمد فرماتے ہیں: بہترین مومن بھائی وہ ہے جو تمہیں سیدہ راستے کی طرف ہدایت کرے اور لباس تقوا سے تمہیں آراستہ کرے اور تمہیں خواہشات کی پیروی سے بچا کرے ۔ (غرر الحکم ج ۱ / ص 32 / ح 5029)

### ۲: تواضع اور فروتنی ۔

لوگوں کے درمیان مقام و منزلت کا پانا ایک خدا دادی مہربوبیت ہے لیکن بسا اوقات یہی نعمت اور مہربوبیت فخر فروشی؛ تکبر؛ غرور جیسی خطرناک بیماریوں کا انسان نفس کے اندر وجود میں آنے کا سبب بنتی ہے اور انسان بجائے اس خدادادی نعمت سے درست استفادہ کرے یہی اسکی ہلاک ہونے کا موجب بنتی ہے مگر یہ کہ خدا اس کو یہ توفیق دے کہ وہ اپنی حقیقت اور کنہ سے آگاہ ہو جائے کہ خدا کے سامنے اسکی کوئی حیثیت نہیں ہے؛ جو کچھ میرے پاس ہے وہ اسنے عطا کی ہے اور میں ایک لحضہ کے لیے بھی بے نیاز نہیں ہوسکتا؛ وہ ذات غنی مطلق ہے جبکہ مینادار اور فقیر اور جب انسان اس نکتے کی طرف متوجہ ہو جائے تو پھر وہ اپنی جگہ خاضع ہو جاتا ہے اور اپنے جیسے دوسرے انسانوں کے سامنے تواضع اور انکساری کے ساتھ پیش آتا ہے اور خود بخود غرور؛ تکبر اور فخر فروشی جیسی خطرناک بیماریوں سے بچہ جاتا ہے۔ مکتب اسلام میں تواضع اور انکساری کی

اہمیت اتنی زیادہ اسلیے ہے چونکہ ان صفات حمیدہ کے پیچھے انسان کا صحیح دید اور حقائق ہستی کے بارے مابیند؛ درست نگاہ اور سوچ کار فرما ہوتا ہے اسی لے پیغمبر اکرمؐ فرماتے ہیں: - قیامت کے دن تم میں سے میرے سب سے زیادہ نزدیک شخص وہ ہوگا جسکا اخلاق سب سے اچھا اور تواضع میسب سے زیادہ فروتن اور تواضع ہو اور مجھ سے دور ترین شخص وہ ہو گا جو سب سے زیادہ مغرور اور متکبر ہو (نہج الفصاحہ / ص 483/ ح 228)

اور یہ نکتہ ذہن میں رکھنا چاہے کہ تواضع اس وقت زیادہ قیمتی ہوتا کہ جب وہ شخص کسی بلند اجتماعی مقام و منزلت کا مالک ہو چنانچہ پیغمبر اکرمؐ فرماتے ہیں: تم میں سے برترین لوگ وہ ہیں جو بزرگی اور بڑائی کے وقت فروتنی اور انکساری کے ساتھ پیش آئیں (نہج الفصاحہ / ص 233/ ح 119)

جیسا کہ حضرت موسیٰؑ کی بارے میں یہ قصہ معروف ہے کہ ایک دفعہ پروردگار عالم کی جانب سے خطاب آتا ہے اے موسیٰ! اس دفعہ کوہ طور پر میری درگاہ میں آنے سے پہلے اپنے ساتھ اپنے سے پست کسی مخلوق کو لے کر آنا ہے حضرت موسیٰؑ امر الہی کی اطاعت کرتے ہوئے اپنے سے پست مخلوق کی تلاش میں نکلتے ہیں سب سے پہلے اپنے ہم نوع انسانوں کے درمیان ڈھونڈتے ہے لیکن انسانوں کے درمیان کوئی نہیں ملتا کیونکہ یہ ممکن تھا کہ در عین حال وہ شخص جو حضرت موسیٰؑ کی نگاہ میں فاسق؛ گنہگار اور ابتر کیوں نہ ہو لیکن خدا کی نظر میں ان سے زیادہ عزیز ہو چنانچہ حضرت موسیٰؑ انسانوں کو چھوڑ کر حیوانات کی درمیان گے ڈھونڈتے ڈھونڈتے کسی متعفن کتے کو پایا اسی کو ساتھ لے جانے کا قصد کیا پھر سوچا یہ حیوان جو میری نگاہ میں کتنے ہی پست کیوں نہ ہو لیکن آخر کار حیوان ہے حیوان گناہ سے پاک ہوتا ہے جسکے انسان مرتکب ہونے کی وجہ سے حیوان سے بھی زیادہ پست ہو جاتا ہے چنانچہ حضرت موسیٰؑ خالی ہاتھ واپس لوٹ آئے اور عرض کیا پروردگار خالی ہاتھ تیری درگاہ میں واپس آیا ہوں اسلیے کہ کسی مخلوق کو اپنے سے پست تر نہیں پایا! خطاب آیا اے موسیٰ! اگر تم اسی متعفن کتے کو لے کے آتا تو آج تم سے منصب نبوت ہمیشہ کے لیے چھین جاتا۔ اس داستان سے یہ استفادہ ہوتا ہے کہ انسان کو چاہے کبھی بھی کسی دوسرے انسان کو خصوصاً کسی مومن کو کتنے ہی گناہگار کیونہ ہو تواضع اور فروتنی کے ساتھ پیش آئے اور ہمیشہ اپنے کو دوسروں سے پست دیکھے۔

### ۳: مدارا اور خندہ پیشانی سے پیش آنا -

ائمہ معصومینؑ کی نورانی ارشادات کی روشنی میں یہ معلوم ہوتا ہے کہ اجتماعی اور معاشرتی زندگی میں مدارا انتہائی پسندیدہ صفت ہے کہ جسکا فرد مومن متخلق اور دارا ہونا چاہیے؛ مدارا سے مراد گفتگو کے دوران نرم مزاجی اور معاشرتی زندگی میں اور خصوصاً دوسروں سے ملاقات کے دوران خندہ پیشانی اور گشادہ روئی کے ساتھ پیش آنا ہے امیر المومنین علیؑ فرماتے ہیں: لوگوں کے ساتھ مدارا کرو (نرم مزاجی سے پیش آؤ) تا کہ انکی بھائی چارگی سے لطف اندوز ہو جاو اور خندہ پیشانی کے ساتھ پیش آؤ تاکہ دلوں کے کینہ میٹ جائے (غرر الحکم/ ج 1 ص 455/ ح 5129)

اسی طرح پیغمبر اکرمؐ فرماتے ہیں: عاقل ترین شخص وہ ہے جو زیادہ سے زیادہ مدارا کرے اور ذلیل ترین شخص وہ ہے جو لوگوں کی تحقیر اور توہین کرے (بحار ج 72/ ص 52/ ح 7503)

ان روایات سے یہ معلوم ہوتا ہے حقیقت میں دوسروں کے ساتھ مدارا کرنا اور رفتار میں خندہ پیشانی سے پیش آنا انسان کی اپنی شخصیت کی احترام اور اکرام کرنے کے مترادف ہے اسلیے امام سجاد دعا مکارم اخلاق میں فرماتے ہیں: ومن حب المدارین تصحیحی الثقہ - (دعا مکارم الاخلاق لامام سجاد)



#### ۴: نیک برتاو

پہلے بھی عرض ہوا معاشرتی اور اجتماعی زندگی سے مراد معاشرے میں مختلف افراد؛ اشخاص یا گروپوں کے ساتھ اٹھنا بیٹھنا اور زندگی کرنا ہے یعنی فیملی معاشرت؛ ہمسائیگی معاشرت؛ علمی معاشرت؛ کام کاج میں معاشرت اور دیگر قسم کے معاشرتوں کا نام ہے اور اس معاشرتی زندگی میں خود بخود ایک مسلمان کی ذمہ داری بنتی ہے کہ وہ ان تمام مذکورہ موارد میں اپنے مد مقابل کی تحقیر؛ اہانت اور مذاق اڑانے سے سخت پرہیز کرنے کے ساتھ ساتھ انکے ساتھ نیک برتاو کرے؛ ورنہ وہ شخص سخط الہی کا موجب بن جاتا ہے اور عذاب نازل ہو جاتا ہے چنانچہ اس بارے میں چھٹے امامؑ فرماتے ہیں۔ جبرئیل آنحضرتؐ کی خدمت میں حاضر ہونے کے بعد عرض کرتے ہیں اے اللہ کے رسولؐ! ارشاد خداوندی ہے کوئی شخص کسی مومن کی اہانت کرے تو اس نے تیر وتلوار کے ساتھ میرا مقابلہ کیا ہے (کافی ج/1/ص 105)

یا اچھے برتاو کے بارے میں فرماتے ہیں: لوگوں کے ساتھ گل مل کے رہو انکے جلسے جلوس میں شرکت کرو کاموں میں ہاتھ بٹاؤ عزلت گزینی سے بچ کے رہو معاشرتی زندگی میں حکم خدا پر عمل کرو اور انکے ساتھ نیک برتاو کرو (احديث ج/3/ص 229)

#### ۵: خوش خلقی۔

خوش خلقی کے بارے میں چھٹے امام فرماتے ہیں: پروردگار عالم نے کسی نبی کو اس طرح وحی کیا کہ خوش خلقی گناہوں کو اس طرح کہا جاتا ہے جس طرح سورج برف کو پگھل دیتا ہے (کافی ج/2/ص 118)

اسی طرح حدیث میں آیا ہے۔ ایمان کے اعتبار سے کامل ترین شخص وہ ہے جو لوگوں میں سب سے زیادہ خوش خلق ہو (مصدر سابق ص 240)

اور خوش خلقی کیا ہے اس بارے میں صادق آل محمدؐ سے سوال ہوتا ہے تو آپ یوں جواب دیتے ہیں :- ملتے وقت تواضع اور فروتنی سے گفتگو میں نرم مزاجی اور خندہ پیشانی سے پیش آنا ہے (مصدر سابق ص 240)

یہ ہے اجتماعی زندگی میں خصوصاً نمونے کی طور پر فیملی زندگی میں باہمی اختلافات کے بعض اسباب اور اسکے درمان کے بعض عوامل اور راستے۔

آخر میں امید ہے کہ پروردگار عالم ہم سب کو فردی اور معاشرتی زندگی ان اصولوں کو اپنانے اور خود سازی اور اور نفس کو تربیت کرنے کی توفیق عطا فرمائے آمین۔